

## مسئلہ فلسطین کے حوالے سے اردو مزاجتی شاعری کا ایک تقیدی جائزہ

\*ڈاکٹر اطاف حسین لنگریاں

History shows that the philosophical poets and thinkers played vital role in the renaissance of the nations. Ideological poetry has the power to awake up the people and convert their emotions into the energy of hardworking which makes them energetic to win the goal. Especially resistant poetry can play the remarkable role in the awaking of conquered nations. The topic "A critical review of Urdu Resistant Poetry on Palestine issue" is a basically review of Pakistani Urdu Resistant poetry on the Palestine issue. In this article selected Urdu poetry of Pakistani poets on the said issue is presented and discussed its literary and influential importance. This comprises on review of patriotic poems and anthems of different Pakistani poets. In this article, there are also discussions on the effects of resistant poetry on Muslim Ummah.

اقوام عالم کے عروج وزوال کے فلفے کے مطالعہ سے یہ بات سامنے آتی ہے کہ اقوام کی نشأۃ الثانیہ میں ان کے ادب بالخصوص مزاجتی ادب کا حصہ بہت اہم ہوتا ہے۔ جیسے یورپ کی نشأۃ الثانیہ میں دانتے (DANTE) اور دیگر شعراء کی مزاجتی شاعری نے نمایاں کردار ادا کیا۔ عالم اسلام کے مقبوضات اور دیگر سلگتے ہوئے مسائل کے حوالے سے مسلمان دانشوروں، شعراء اور ادباء نے مزاجتی ادب کی تخلیق میں کسی کنجوں سے کام نہیں لیا، جو بالآخر مملکتِ اسلامیہ کی نشأۃ الثانیہ کا باعث ہو گا، ان شاء اللہ۔

اردو ادب میں جہاں دنیا کی تمام اصنافِ سخن کا وافر ذخیرہ موجود ہے، وہاں اس کا دامن مقامی منفرد اصنافِ ادب سے بھی بھر پور ہے۔ اردو ادب ایک طرف جہاں عالمی حالات سے متاثر ہوتے ہیں اور ان کے حوالے سے اپنے احساسات کو بیرون اظہار عطا کرتے ہیں تو وہیں وہ عالم اسلام۔۔۔ جس سے وہ اسلامی اخوت کے ناطے جڑے اور بندھے ہوئے ہیں۔۔۔ کے مسائل و حالات سے روحانی و جسمانی طور پر نہ صرف متاثر ہوتے ہیں بلکہ اس پر اپنے بھرپورہ عمل کا اظہار بھی کرتے چلے آئے ہیں۔ یوں اردو ادب میں نظم و نثر دونوں صورتوں میں ایک گرانقدر ذخیرہ مزاجتی ادب کی صورت میں بھیجی ہو گیا ہے اور آئے روزاں میں اضافہ ہو رہا ہے۔ زیر نظر مضمون میں مسئلہ فلسطین کے حوالے سے پاکستان میں اردو زبان میں منظوم مزاجتی ادب کا ایک جائزہ پیش کیا جائے گا، جس سے ایک طرف پاکستانی شعراء کے احساسات کی ترجیحی ہو گی تو دوسری طرف عالم اسلام کے اس اہم مسئلہ پر ملکی و غیر ملکی رائے عامہ کی ہمواری اور اس کے حل میں معاونت ہو گی۔

\*ڈاکٹر بہاؤ لنگر کیمپس/ اسٹینٹ پروفیسر، شعبہ علوم اسلامیہ، اسلامیہ یونیورسٹی بہاولپور

سامراجی توتوں نے جب سے ارض مقدس اور قبلۃ اول کو مسلمانوں کی کمزوریوں سے فائدہ اٹھاتے ہوئے یہود کے پنجھی صیہونیت کے ہاتھوں بر باد کرنے کی سازش کی اور پھر اس پر غارت گری کر کے اس کو تاراج کرنا شروع کیا ہے اُسی روز سے نہ مسلمان مجاهدین کو چین آیا ہے اور نہ ہی مسلمان دانشور اپنے احساسات کے اظہار سے باز آئے ہیں۔ اگرچہ مقتدر مسلمان تو تزویری مجبوریوں کے اسیر رہتے تاہم مسلمان مجاهد اپنی جان کو ہتھیلوں پر رکھے بے سرو سامانی کے باوجود غلیلوں سے لڑ رہے ہیں اور قلم کے دھنی بھی کسی ملالت کی پرواہ کیے بغیر اپنے محاذ پر ڈٹے ہوئے ہیں۔ پاکستانی ادباء نے مسئلہ فلسطین کے حوالے سے اردو زبان میں اپنا حصہ وافرڈ الائے۔ زیرِ نظر فصل میں پاکستانی شعرا کے فلسطین کے حوالے سے اردو کلام کا جائزہ پیش کیا گیا ہے۔

سر زمین فلسطین اور قبلۃ اول سے مسلمانان پاک و ہند کی جذباتی والبُشَّری شعائرِ اسلام سے محبت کا ثبوت ہے۔ چنانچہ اس مٹی کے شعرا نے ہمیشہ اس تعلق کا اظہار کیا ہے اور ارض مقدس کے دروازے پنے دلوں کی گہرائیوں میں محسوس کیا ہے۔ یورپ کی ارض فلسطین کو پنجھی یہود میں دینے کی سازش کا شاعرِ مشرق علامہ اقبال نے ”دام تہذیب“ کے عنوان سے اپنی نظم میں یوں پرده چاک کیا۔

اقبال کو شک اس کی شرافت میں نہیں ہے  
هر ملتِ مظلوم کا یورپ ہے خریدار  
جلتا ہے مگر شامِ فلسطین پر مراد  
تدبیر سے کھلتا نہیں عقدہ دشوار (1)

اقبال ایک طرف جہاں اہل مشرق کو جمیعت اقوامِ مشرق بنانے کا مشورہ دیتے ہیں، جس کا مرکز طہران ہوتا دوسری طرف وہ اس وقت کی جمیعت اقوام جو یورپ کی اقوام کے مفادات کی نگہبان تھی، سے سخت مایوس تھے۔ اسی لیے وہ اقوامِ مغرب کی اس منطق پر کہ ”ارض فلسطین پر یہودیوں کا حق ہے“ کا جواب اس سوال میں دیتے ہیں اور ان کے دو ہرے معیارات پر گہری چوٹ کرتے ہیں۔

ہے خاکِ فلسطین پر یہودی کا اگر حق  
ہسپانیہ پر حق نہیں کیوں اہلِ عرب کا  
مقصد ہے ملوکیت انگلیس کا کچھ اور  
قصہ نہیں نارنج کا یا شہد و رطب کا (2)

چنانچہ اقبال امت مسلمہ کو یہ سبق پڑھاتے ہیں کہ ان اقوام کی ڈور دراصل یہودیوں کے ہاتھ میں ہے  
لہذا ان سے کسی انصاف اوردارتی کی توقع رکھنا عبیث ہے۔ وہ فلسطینی عرب سے فرماتے ہیں

زمانہ اب بھی نہیں جس کے سوز سے فارغ

میں جانتا ہوں وہ آتش ترے وجود میں ہے

تری دوا نہ جنیوا میں ہے نہ لندن میں

فرنگ کی رگ جاں پنجہ یہود میں ہے (3)

جس صورتحال کی طرف حکیم الامت نے اشارہ کیا تھا آج بھی قائم ہے۔ آج اقوامِ متحده کا ادارہ وہی کردار ادا کر رہا ہے جو اقبال کے زمانے میں جمعیت اقوامِ عالم نے ادا کیا۔ بہر طور عہد حاضر کے پاکستانی شعراء نے اردو زبان میں قصیہ فلسطین کو اپنی نظموں اور ترانوں کا موضوع بنایا ہے جس کا ایک جائزہ درج ذیل ہے۔

**فیضِ احمد فیض:** عرب اسرائیل جنگ میں عربوں کی ہٹکتِ ذلت آمیز اور جمال عبدالناصر کے ہاتھوں شہنشاہیت کے خاتمے کے بعد اس کی قیادت میں عرب دنیا میں تبدیلی کے نعروں کی گونج سنائی دینے لگی۔

اس ساری صورتحال میں پاکستان کے ترقی پسندادیوں نے اپنے احساسات کے اظہار میں وافر حصہ ڈالا۔

ترقی پسنداد باء کے سرخیل جناب فیضِ احمد فیض نے بھی اس دور میں مشرق و سلطی کی صورتحال پر کئی نظمیں کہیں۔ ”نصر وادی سینا“ میں فیض 1976ء میں مذکورہ صورتحال پر کہتے ہیں،

پڑیں گے دارورت کے لालے، کوئی نہ ہوگا کہ جو بچا لے

جزا سزا سب یہیں پہ ہوگی یہیں عذاب و ثواب ہوگا

یہیں سے اٹھے گا شورِ محشر، یہیں پہ روز حساب ہوگا (4)

فلسطین شہداء جو پر دلیں میں کام آئے اور فلسطینی بچے کی لوری کے عنوان سے فیضِ احمد فیض نے یروت میں 1980ء میں فلسطین کیلئے دنیمیں کہیں۔ پہلی نظم کے دو اشعار ملاحظہ ہوں،

جس زمیں پر بھی کھلا میرے لہو کا پرچم

لہلہتا ہے وہاں ارض فلسطین کا علم

تیرے اعداء نے کیا ایک فلسطین برباد

میرے زخموں نے کیے کتنے فلسطین آباد (5)

کربلاعے لبنان میں ”بیروت نگارِ بزم جہاں“ کی بربادی کے بعد آبادی کا تذکرہ ہے تو ”لاخوت علیہم“ کے عنوان سے ترانے میں فلسطینی مجاہدوں کو یوں جذبہ پامردی عطا کرتے ہیں،

۔ ہم جیتیں گے تھا ہم اک دن جیتیں گے

بالآخر اک دن جیتیں گے ہم جیتیں گے

فَدُّ جَاءَ الْحَقُّ وَ زَهَقَ الْبَاطِلُ

فرمودہ رب اکبر ہے

جنت ہے اپنے پاؤں تلے اور سایہ رحمت سر پر ہے

پھر کیا ڈر ہے ہم جیتیں گے (6)

**احمدندیم قاسمی:** عرب اسرائیل جنگ میں اسرائیل کے ہاتھوں مصر کی شکست اور مصری دوستوں کی بے حسی پر احمدندیم قاسمی ”روشی کی تلاش“ میں شکوہ کرتے ہیں۔ وہ آزادی فلسطین کے مجاہدین کے قتل عام پر ”اردن“ میں اپنوں کے ہاتھوں اپنوں کے خون پر خون کے آنسو رو تے ہیں۔ تاہم وہ پہلی نظم میں پرمایہ بھی ہیں،

۔ یہ ہے وہ سمت کہ جس پر مرے ٹیپو کے نقوش کف پا

چاند ستاروں کی طرح روشن ہیں

اور اس سمت سفر کرنے کی شرط ہے

ہم ظلمتِ مغرب کو بتا دیں

کہ ہمیں صحیح کے وارث ہیں

کہ ہم مشرق ہیں (7)

ابن انشاء: ابن انشاء نے ”دیوارِ گریے“ کے عنوان سے 1967ء میں ایک طویل نظم کہی اور مسلم امہ کی بے امانی پر گریہ کناں ہوا۔ شاعر نے یہودیوں کی مقتبو و مغضوب اور آوارہ و بے وطن قوم کا کیجا ہو کر قوم مسلم کو تاراج کرنا بڑے دور ناک انداز میں نظم کیا اور ایک عرب کو مخاطب کر کے غیرت دلائی کہ تمہارے اجداد نے شرق سے غرب تک شہسواری کی اور آج تم اس حال میں ہو۔ نظم کے تیسرے حصے میں شاعر یوں رقمطرار ہے،

۔ آج سیناٹی کی مسجدیں بے اذال

آج سیناٹی میں عیدِ صیہونیاں

جوڑِ دجال ہے شور فرید ہے

یہ قیامت ہے یا محض افتاد ہے؟ (8)

اس نظم کے چوتھے حصے میں تو شاعر بیت المقدس پر ہر طرف اسرائیلی پرچم کے لہانے اور مسلمانوں پر اس کے دروازے بند ہونے اور اسکی دگر گوں صورتحال پر خود بھی تڑپا ہے اور قاری کو بھی تڑپا یا ہے

سے دیکھ بیت المقدس کی پر چھائیاں

اجنبی ہو گئیں جس کی پہنائیاں

ہر طرف پرچم نجم داؤ دے

راہِ ضحرہ کے گنبد کی مسدود ہے

مسجدہ گاہ عمر، مسجد پاک میں

آج خالی مصلیٰ، اٹے خاک میں (9)

### شہزاد احمد:

نکھرے لبھ کے شاعر شہزاد احمد دنیا نے ادب میں کسی تعارف کے محتاج نہیں۔ انہوں نے اردو غزل کو ایک منفرد آہنگ سے آشنا کر کے اس روایت کو تو انائی بخشی۔ مسجد اقصیٰ کی

آن تشریز دگی اور فلسطین کی صورتحال پر اپنی نظم "حسین علیہ السلام کا سبق" میں کہتے ہیں،

سے آگ کی سُن کر خبر سینے ہمارے ہوئے شق

ہم کو تو مسجد اقصیٰ بھی ہے قرآن کا ورق

کاٹ دو۔ قبلہ اول پہ جو ہاتھ اُٹھے ہیں

ہے اگر دل میں تمہارے ابھی ایماں کی رمق

سر کٹا دنیا جھکانے سے کہیں بہتر ہے

ہے ابھی یادِ حسین ابن علی کا یہ سبق (10)

### پروفیسر عنایت علی خاں:

معروف مزاح نگار شاعر و ادیب پروفیسر عنایت علی خاں جو کوئی نیم صدیقی کے ہدم دیرینہ ہیں، نے امتِ مسلمہ کے مصائب پر قریب قریب نیم صدیقی ہی کا اسلوب اپنے انداز میں اپنایا ہے۔ اپنی ایک نظم "سبب زوال امت" میں مسائل امہ کو ایک ایک کر کے ذکر کرتے ہیں اور کہتے ہیں تو مسلم جو افلاک کے ستاروں کی سوار تھی اور مشرق و مغرب میں جس کی دھاک جب تھی، آج اس کی نہ کوئی وقعت ہے اور نہ وزن اور وہ سیلِ حادث کے آگے مثل خس و خاشاک ہی جا رہی ہے۔ کہتے ہیں،

۔ کشمیری و افغان ہوں کہ ہوں اہل فلسطین  
ہر اک کے تصور سے مری آنکھ ہے نمناک  
اور آگے چل کر رحمت یزداں کی نگاہوں کے پھر جانے، ذلت و رسولی اور ان تمام بر بادیوں کی وجہ  
بیان کرتے ہیں،

۔ مسلم کہ تمکن تھا تیرا حفظ حرم سے  
دل قبلہ نما تھا تو رہا صاحبِ لولاک  
اس اپنے فریضے سے جو سرتاپ ہوا تو  
باقی نہیں اب تیری ضرورت تھے افلاک (11)

**منظور احمد ڈیسوی:** منظور ڈیسوی کی کتاب ”انقلاب انقلاب“ کا عنوان ان کی ایک نہایت پڑھنے والی نظم سے مخوذ ہے۔ اس نظم کے چند اشعار ذیل میں پیش ہیں۔ حالات حاضرہ پر اپنے مظوم تبصرہ میں فرماتے ہیں:

۔ مسلم خوابیدہ اٹھ کب تک رہے گا مست خواب  
عالمِ اسلام میں پھیلا ہے کیسا اضطراب!  
اب نہیں باقی رہی پہلی سی تیری آب تاب  
کب تک بر باد ہوگا اس طرح غفلت مآب  
  
انقلاب اے مسلم محو تقافل انقلاب  
آہ! وہ بیتِ المقدس انبیاء کی سرز میں  
آج مسلم ہیں جہاں مظلوم و بے بُس بالیقین  
وہ زمیں وابستہ ہے معراجِ ختم المرسلین  
زندگی اور موت کا یہ مسئلہ کراختبا  
  
انقلاب اے مسلم محو تقافل انقلاب  
پنجہِ صیہونیت اور گعبدِ صخرہ کو دیکھ  
ہے زیوں حائل کا منظر ملیتِ بیضا کو دیکھ  
ہیں یہودی سازشیں اور مسجدِ اقصیٰ کو دیکھ

دیکھ اسرائیل پہ چھایا ہے شیطانی شباب

انقلاب اے مسلمِ محیٰ تغافل انقلاب (12)

منظور ڈیسوی ”چھوڑ دے تو سارے راگ و رنگ“ کے عنوان سے ایک ترانے میں امت مسلمہ کو جنجنگوڑتے ہیں اور خواب غفلت سے بیدار کرنے کی شعوری کوشش کرتے ہیں اور کہتے ہیں کہ اس غفلت نے مسلمانوں کو بر باد کر دیا ہے۔ چنانچہ اس بلاکت خیزی سے بچنے کیلئے جو امت مسلمہ کو درپیش ہے اُسے جا گنا چاہیے اور جدوجہد اور کوشش کا راستہ اختیار کرنا چاہیے۔ ارض مقدس پر یہودی مظالم کی یوں تصویریکشی کرتے ہیں:

۔۔۔ ہیں ارضِ مقدس پر قابض پھر آج یہودی ظلم پا

تو پرَدہ غفلت اب تو اُٹھا ہنگامہ عشرت ختم ہوا

شمِنِ ملت گھات میں ہیں کچھ ہوش میں آ اور جاگِ ذرا

تاریخِ سلف تو دُھرا دے اور باطل سے اب جا گمرا

چھوڑ تو سارے راگ و رنگ بھڑک رہا ہے شعلہ جنگ (13)

**ماہر القادری:** ماہر القادری نے ”مشہداً بُرْبُر“ کے عنوان سے قبلہ اول پر ایک نظم کہی جو چار غ راہ اگست 1967ء میں چھپی۔ ملاحظہ ہو۔

۔۔۔ یہ قبلہ اول پہ عجب وقت پڑا ہے۔

تکبیر کے لفے نہ موذن کی صدائے

سبِ عالم حیرت میں ہیکل ہو کہ صحراء

زیتون کی وادی ہے گنج شہداء ہے

اور مسلمانان فلسطین پر اُس وقت صیہوینوں کی غارت گری کی منظر کشی وہ کچھ اس طرح کرتے ہیں کہ آج بھی یہ مناظر نظر آتے ہیں اور وہی ظلم کی داستان آج بھی دہرائی جا رہی ہے اور لگتا ہے کہ ماہر القادری نے آج ہی یہ اشعار کہے ہوں:

۔۔۔ ہیں سوگ میں ڈوبے ہوئے نا بلس واریجا

القدس کے اطراف میں اک حشر پا ہے

اردن ہے کہ ہے مشہد اکبر کا نمونہ

پانی کی طرح خون مسلمان کا بہا ہے

عرب نیشنلزم کے نفرے نے جہاں عرب مسلمانوں کو بر بادی کے یہ دن دکھائے وہاں مصر کے جمال عبدالناصر اور ان کے حواریوں کی طرف سے "خُنَّ أَوْلَا دُلْفُرْ أَعْنَّ" کے نفرے نے اسلام پر فخر و مبارکت کی بجائے فرعونیت سے تعلق پر فخر نے بھی اس حالت کو پہنچانے میں اپنا کردار ادا کیا۔ شاعر اللہ کے قانون مکافات کا تذکرہ کر کے سارے قضیے کا فلسفہ بیان کرتا ہے۔

فرعون کی اولاد سے امید یہی تھی

ناصر کی قیادت سے نہ شکوہ نہ گلہ ہے۔

بے عیب ہے اللہ کا قانون مکافات

جو کچھ بھی ہوا اپنے گناہوں کی سزا ہے۔ (14)

**سلیم ناز بریلوی:** کسی زمانے میں ریڈ یو پر بچوں کا ایک گیت چلا کرتا تھا جو اپنی خوبصورت سہانی شاعری اور منظر کشی کے ساتھ مخصوص مگر مذہر آوازوں میں دل موہ لینے والی لے میں گایا گیا تھا۔ اس گیت کو چھوٹے بڑے سمجھی پسند کرتے اور پھر سننے کی خواہش کرتے۔ گیت تھا،

پورب کا دروازہ کھلا ٹھنڈی ٹھنڈی چلی ہوا

جا گو جا گو صح ہوئی

سلیم ناز بریلوی نے اسی گیت کی تضمین لکھی اور امت مسلمہ کے مقبوضات کی آزادی کی صحیح کے طلوع ہونے کی نوید امت کو سناتے ہوئے اسے جانے کا پیغام دفتریب دیا۔ اس کو انہوں نے خود گایا بھی ہے۔

ملاحظہ کیجئے،

خون شہید اور نگ لایا فتح کا پرچم لہرایا

جا گو جا گو صح ہوئی

روئی سازوں اور گیتوں کے بند ہو جانے، نہتے افغانوں کے جیت جانے کے بعد مسجدِ اقصیٰ کی تباہی اور اس کا گریہ یوں نظم کرتے ہیں،

مسجدِ اقصیٰ روئی ہے کیوں یہ تباہی ہوتی ہے

جاگ رہے ہیں جہاں یہود امت مسلم سوتی ہے  
جاگو جاگو صح ہوئی (15)

**سرور انبالوی:** بزم گزار ادب راولپنڈی کے بانی صدر سرور انبالوی ایک کہنہ مشق شاعر اور  
دانش ور ہیں۔ آپ نے ”ارض فلسطین کی فریاد“ کے عنوان سے ایک نظم میں ارض مقدس کی موجودہ وگروں  
حالت پر اپنے احساسات کو یوں پیراہن اظہار سے نوازا،

آتش و آہن کی پارش اور دھواں بارود کا عقل حیراں امن کی دیوبی کو آخر کیا ہوا  
رستے لئے شہربماری سے کھنڈر ہو گئے آدمی نے آدمیت کو بھی ننگا کر دیا  
شاعر انسان کے ہاتھوں انسانیت کی بے آبروئی، ہوا کی بیٹی کے سر بازار بے ردا ہونے اور  
انسانیت کے نیلام کی داستانِ خونچکاں پر نوح کرتے ہوئے انسانیت ہی کے نام پر نخے منھے بچوں کو خون میں  
نہلا دینے اور امن کی فاختہ کے قتل ہونے پر امن کے سوداگروں کے ضمیر پر دستک دیتا ہے۔ اور پھر ایں  
فلسطین کی درباری پر دنیا کے منصفوں سے سوال کرتا ہے،  
یہ فلسطینی رہیں گے درباریوں تا کجا کوئی چارہ بھی تو ہو گا آخر ان کے درد کا  
اپنی اس نظم کے آخر میں تو سرور انبالوی گویا تاریخ کے قضی کافتوئی بے لاغ اور دوڑوک انداز میں

پیش کر دیتے ہیں،

ہو گا آزاد ایک دن آخر فلسطین دیکھنا ٹھنڈیں سلتا کسی صورت بھی لکھا و قت کا

آخر بارو کٹھے گا ایک دن صیاد کا اور سفینہ غرق ہو گا جبرا استبداد کا (16)

**اکرم باجوہ:** اکرم باجوہ آجکل ادبی حلقوں میں ایک پنجابی شاعر کے طور پر پیچا نے جاتے  
ہیں۔ ان کی پنجابی شاعری کی کئی کتب منتظر عام پر آچکی ہیں۔ عمدہ پنجابی لمحے میں ادبی چاشنی سے مالا مال اور  
فنی و تکنیکی نزاکتوں سے ہمکنار ان کی شاعری کا اعتراف یوں بھی ہوا کہ ان کی کئی ایک تخلیقات کو مشرقی پنجاب  
(ہندوستان) کی یونیورسٹیوں میں نصاب کا حصہ بنایا گیا ہے۔ بورے والا سے تعلق رکھنے والے اس شاعر  
کے بارے میں اب یہ بہت کم لوگوں کو معلوم ہے کہ ان کا اصل میدان اردو شاعری تھا۔ اکرم باجوہ پاک فوج  
کی ایجوکیشن کورس سے متعلق رہے اور منشا یاد اور اس قبل کے دیگر شعراء کا ساتھ رہا۔ انہی میں سے کسی کی تحریک  
پر وہ پنجابی شاعری کی طرف آئے۔ وہ بہت وسیع المطالعہ شخصیت ہیں۔ انہوں نے عرب کے ایامِ جاہلیت  
کے عظیم شاعر امراء القیس کے ایک شعر، جس کا مفہوم ہے ”میرے دوست آؤ چند لمحوں کیلئے یہاں رُک

جائیں۔ کبھی اس جگہ میری محبوبہ کے خیمے ہوا کرتے تھے، کو مرکزی خیال بناتے ہوئے فلسطین پر ایک نظم لکھی۔ اس غیر مطبوعہ نظم کہ جس کا عنوان ”کھنڈر“ ہے کا آغاز وہ یوں کرتے ہیں:

ہمسفر روک لے رہوا حسین روک بھی لے  
آکہ اس قریبے محبوب کے آثاروں پر  
آج آئے ہیں تو پھر بیٹھ کے دم بھر رو لیں  
آکہ اس خاکِ معطر کے حسین زانو پر  
طفلِ معصوم کی مانند گھڑی بھر سو لیں

پھر شاعر اس نہایت ہی رومانوی و خواب گیں انداز لئے ہوئے نظم میں حسین یادوں، عہدِ ماضی کی حکایاتِ دل افروز، صنِ جہاں سوز کے افسانوں، ہر سمتِ مہکتے ہوئے پھولوں کی خوشبوؤں، قمرِ چہرہ پری زادیوں اور جوانانِ رعناء کا تذکرہ کر کے اب اس کی تیرہ و تاریخنا میں با رود کی بو، دامنِ شب میں سلکتی ہوئی

لاشوں اور دشت پر ہول میں یاروں کے بہتے ہوئے لہو پر ماتم کرتے ہوئے کہتا ہے:  
ان منڈیوں پر کبھی طلعتیں لہراتی تھیں

ان خرابوں میں برستے تھے وفا کے بادل  
آج اک سحر کی زد میں ہیں یہ برباد مکاں  
مٹ گئے جیسے کسی کتبہ شاہی کے حروف  
مٹ گئے جیسے مٹا کرتے ہیں محلوں کے نشاں  
کون وہ آنکھ ہے اس حال پر جو روئی نہیں  
اب بیہاں کوئی نہیں، کوئی نہیں، کوئی نہیں۔ (۱۷)

**مطلوب علی زیدی مطلوب: سید مطلوب علی زیدی مطلوب کا تعلق بہاولپور سے ہے۔ آپ مقامی کانج میں انگریزی زبان و ادب کے ایسوئی ایٹ پروفیسر ہیں۔ ادبی گھرانے سے تعلق اور اہل زبان ہونے کے ساتھ ساتھ فارسی و انگریزی ادب سے کما حقہ شناسائی رکھتے ہیں۔ اردو شاعری میں ان کا پختہ لہجہ ان کے بڑے مقام کا پتہ دیتا ہے تاہم روایتی ادبی و علمی مراکز سے دوری اور شاعروں اور ادب کی مروجہ انجمنوں سے دوری کی وجہ سے ان حلقوں میں زیادہ معروف نہیں ہیں۔ ان کی شاعری کا ”صبوحی“ کے نام سے ایک دیوان چھپ چکا ہے۔ ”صبوحی“ چودہ مختلف لمعات پر مشتمل ہے جو گویا موضوعاتی ترتیب کو پیش نظر کر کر مرتب کی گئی**

مختلف کتب ہیں۔ ان لمحات میں دولمعات یعنی لمعہ یا زدہم اور لمعہ چہارہم خاص طور پر قبل ذکر ہیں جو بالترتیب طنز و مراجح اور منظومات برائے اطفال پر مشتمل ہیں۔ دونوں میں جیسا کہ ناموں سے ظاہر ہے انہوں نے عام سنجیدہ ڈگر سے ہٹ کر ہلکے ہلکے اور فکا ہیہ انداز میں مختلف موضوعات پر اشعار کہے ہیں۔ بچوں کیلئے مختلف کہانیاں، قصے، اطائے اور پہلیاں وغیرہ عام فہم انداز میں کی گئیں ہیں۔ تاہم ان لمحات کے مطالعے سے شاعر کے فہم کی گہرائی اور سوچ و فکر کی تہہ میں امت مسلمہ کا درد، اپنے شاندار ماضی پر فخر، اپنی تہذیب سے جڑے رہنے کی تہنا اور ان غیر ایسا زشوں سے ہوشیار رہنے اور دوسروں کو ہوشیار و خبردار کرنے کا انداز سمیا ہوا ہے۔

وہ بچوں کیلئے کہی گئی اپنی دو حصوں پر مشتمل ایک نظم ”بڑی اور چھوٹی“، میں دو بہنوں کی گذیوں اور گذوں کی کہانی کو نہایت خوبصورت انداز میں پیش کرتے ہیں دونوں بہنوں میں گذے اور گذی کی شادی کے مسئلے پر لڑائی پر امریکہ کے باگڑے بلے کا آدمکنا اور پھر ان کے درمیان نفرت کی خلیج کو بڑھادینے کا قصہ نہایت پڑکاری سے بیان کرتے ہیں اور بالآخر دونوں بہنوں کے اس سازش کو مجھ جانے اور باگڑے بلے کو مل کر مار بھگانے اور گذے گذی کی شادی ہو جانے پر راضی خوشی مل جل کر رہنے کے عہد پر خوبصورت انداز میں اختتام کرتے ہیں۔

اسی طرح طنز و مراجح کے لمعہ میں شاعر کی اس میدان میں افتادیج کی نئی جہت سامنے آتی ہے جب وہ اپنی نظم ”یو-این-او“ میں بچوں سے پہلی کی صورت میں یو-این-او کا مطلب پوچھتا ہے۔ ملاحظہ ہو،

— ایک پہلی بوجھو بجو! کیا ہے بتاؤ یو-این-او

— یو-ایس-اے کا یو ہے، اور باقی سب ہے نو ہی نو

شام سوریے ہے ڈائیں امریکہ کے گن گاتی ہے

مظلوموں پر آفت آئے، بھری یہ بن جاتی ہے

اور پھر اگلے شعر میں تو فلسطینیوں اور عربوں پر اقوام متحده کے زیر سایہ علم کا پردہ یوں چاک کرتا ہے،

— عربوں کی دولت کے بل پر، ہر دم عیش اڑاتی ہے

اسرائیل کے سانپ سے ان کو، آئے دن ڈسواتی ہے (18)

**سید محمد جعفری:** سید محمد جعفری نے یو این او کے عنوان سے ایک نظم کہی ہے جس میں امریکہ کے پھواس ادارے کے ملت اسلامیہ کے حوالے سے دو ہرے معیار پر سخت تقدیمی گئی ہے،

یواین او کے پیٹ میں سارے جہاں کا درد ہے

وعدہ فردا پڑھانے کے فن میں فرد ہے

اور اس سے آگے چل کر وہ قضیہ فلسطین پر اس کے کردار کا پردہ یوں چاک کرتے ہیں،

گرچہ پٹا فلسطین میں خودا پنی نزد ہے!

ایسی قوموں سے خفا ہے جن کی رنگت زرد ہے

دلداں وقت ہے انصاف کا یہ ٹھیکیدار

جب فلسطین میں نہ آئے تھے یہودی بے شمار

پیش قدی کو عرب کی اُس نے روکا بار بار

اور اسرائیل کے فتنے کو سونپا اختیار (19)

**گوہر میسانی:** گوہر میسانی اپنی ایک ترانہ نما نظم "جاگ مسلمان اب تو جاگ" کا آغاز ہی

اہل فلسطین کی حالت زار سے کرتے ہیں،

خون مسلمان ارزال ارزال

اہل فلسطین لرزال لرزال

ظلم و ستم ہے رقصان رقصان

دنیا بنی ہے شہر خوشال

کسی لگی ہے ہر سو آگ

جاگ مسلمان اب تو جاگ

اجڑا ہے بیروت کا گشتن

غنجوں اور پھلوں کا مسکن

چھوٹا ہے اب آس کا دامن

چلنے پر ہے ان کے قدغن

ڈستے ہیں صیہونی ناگ

جاگ مسلمان اب تو جاگ (20)

**یوسف ظفر:** سانحہ بیت المقدس پر یوسف ظفر نے اپنی نظم میں نہایت بلیغ انداز میں اپنوں

کی بے وفائی کا تذکرہ کیا ہے،

۔ دیکھ اے چشم زیخا قدر اپنے پیار کی  
آن پھر یوسف کے بھائی ہیں خریداروں کے ساتھ  
دین سے کٹ کر ہوا مالِ عرب، پیشِ عرب  
اور عصا بھی ہے پید بیضا میں ہتھیاروں کے ساتھ  
تبھی تو وہ قبلہ اول کو مشورہ دیتا ہے کہ تو پھر کسی صلاح الدین ایوبی کی تلاش کر  
۔ قبلہ اول، صلاح الدین ایوبی کو ڈھونڈ  
آٹلی دیوار گریہ، تیری دیواروں کے ساتھ (21)

**ناصر نظامی:** ناصر نظامی کا تعلق بنیادی طور پر فصل آباد سے ہے، وہ ایک عرصہ ایمسٹرڈیم  
ہالینڈ میں مقیم رہے۔ ”صلیب گر“ کے نام سے ایک کتاب ان کی شاعری پر مشتمل ہے۔ جس کو ۱۹۸۸ء میں  
کراچی اسٹڈی سرکل نے شائع کیا۔ اس کتاب کا مقدمہ، ”بغیر عنوان کے“ پروفیسر شہرت بخاری نے لکھا جس  
میں انہوں نے ناصر نظامی کو ایسا شخص قرار دیا ہے جس کا ضمیر زندہ اور آنکھیں بیدار ہیں اور جس نے اپنے وطن  
سے اپنی آنول نہیں کافی۔

ناصر نظامی کے دل میں وطن کی مٹی سے محبت کے ساتھ عالم اسلام کا درد بھی ہے۔ وہ اپنی اس کتاب  
میں ایک نظم ”لبنان و آسام“ میں اس کا اظہار یوں کرتا ہے  
۔ بہتا رہا لبنان کے گلشن میں لہو عام  
خاموشی سے مند یکھا کیا عالم اسلام (22)

ناصر نظامی عالم اسلام کے مسائل کی ایک وجہ اقوام متعدد کے ادارے کو قرار دیتے ہیں۔ ان کے  
نزدیک یہ ادارہ صرف مغرب کے مفادفات کا پاسبان ہے اپنی نظم ”لبنان و آسام“ میں کہتے ہیں  
۔ دنیا میں ریا کاری کا سب سے بڑا اڈہ!

افغانی مفادفات کی ماں عالم اقوام! (23)

**ادا جعفری:** ادا جعفری مسجدِ قصیٰ کی نوحہ کنناں صورتحال پر لوگوں کو مخاطب کر کے اپنادکھ بیان کرتی  
ہیں۔ اور حرم محترم کے بارے میں کہتی ہیں  
۔ محترم ہے مجھے اس خاک کا ذرہ ذرہ  
ہیں بیہاں سرو کو نین کے سجدے کے نشاں

اس ہوا میں مرے آقا کے نفس کی خوشبو  
 اس حرم میں مرے مولا کی سواری ٹھہری  
 اور پھر ملت کو مخاطب کر کے کہتی ہیں،  
 اس کی عظمت کی قسم ارض وہاں کھائی  
 تم نے کچھ قبلہ اول کے نگہبان! سننا؟  
 حرمتِ سجدہ گھر شاہ کا فرمان سننا؟ (24)

### گوہر ملیانی:

ان کا اصل نام میاں طفیل محمد ہے تاہم گوہر ملیانی کے قلمی نام سے معروف ہیں۔ ان کی خاص پہچان نعت گوئی اور میدانِ سیرت طیبہ ہے۔ تحقیق و جتنو کا یہ پیکر عمر عزیز کا تو ان حصہ صادق آباد میں پتا کر آج کل خانیوال گزیں ہے۔ ایک طرف اخبارات کے ادبی صفحات کی زینت رہتے ہیں تو دوسری طرف ان کے مقامی و بین الاقوامی علمی و تحقیقی مجلات کی اشاعتیں میں شامل رہتے ہیں۔ ہمارے مناجاتی و مزاجتی موضوعات کے سلسلہ کے تمام مقالوں میں ان کی نگرشات شامل رہی ہیں تاہم زیر نظر مقالہ کی اس سے محرومی کا ذکر جب ان سے ازراہِ جوال ہوا تو اگلے ہی روز ایک نامے میں ان کی فلسطین کے موضوع پر دو کاؤشیں موصول ہوئیں۔ ”صدائے فلسطین“ کے عنوان سے اپنی نظر کا مطلع یوں کرتے ہیں۔

آنسوؤں کا سمندر ہوا موجزن  
 زخمی زخمی نظر آرہے ہیں بدن  
 خوں چکاں پیر ہیں

بلبلاتے ہیں چاروں طرف مردوزن  
 آنسوؤں کا سمندر ہوا موجزن  
 آگے چل کر ارض مقدس کی حالت زار کے بارے میں کہتے ہیں،  
 امن کی سرزیں زیر افتاد ہے  
 قدس کا ہر گھرانہ بھی بر باد ہے  
 ٹلہم شداد ہے

دن دناتا پھرے ہر طرف اہمن

آنسواؤں کا سمندر ہوا موجز (26)

وہ اپنی ایک دوسری نظم میں علامہ محمد اقبال کے معروف شعر ”ایک ہوں مسلم حرم کی پاسبانی کے لیے نیل کے ساحل سے لے کرتا بجا ک کاشغز“ کی تاثیر کو بصورتِ اشعار قوم کو اس انداز میں منتقل کرنے کی ایک شعوری کوشش کرتے ہیں۔ نظم کا عنوان ہے ”ایک ہوں مسلم“، مطلع ملاحظہ کیجیے۔

ایک ہوں مسلم حرم کی پاسبانی کے لیے

سر زمین قدس کی پھر خوفشانی کے لیے

اہل ایمان کی پریشان زندگانی کے لیے

نورِ قرآن کی مقدس ترجمانی کے لیے

نوع انسان کی حیاتِ جاودا نی کے لیے

ایک ہوں مسلم حرم کی پاسبانی کے لیے

حقیقت یہ ہے کہ گوہر ملیانی نے اپنے ان اشعار میں اس مسئلہ کی اصل وجہ کو آشکارا کیا ہے اور وہ ہے انتشار و افتراقِ امت مسلم۔ اور اگر آج بھی یہ امت ایک ہو جائے تو پھر دنیا کی کون سی قوت اس کے آگے ٹھہر سکتی ہے۔ نیل کے ساحل سے تا بجا ک کاشغراً آج ہم ایک ہو جائیں تو نہ یہ مسئلہ رہے گا، نہ مجبور یاں، نہ حکومیاں اور نہ اسرائیل کے مغربی وکلا نے کاذب کی چال بازیاں کا رگرہیں گی۔ یہی دعا ہے اور یہی اس مسئلے کا واحد علاج اور حل بھی ہے۔

نیل کے ساحل سے لے کرتا بجا ک کاشغز

عظمتِ اسلام کا پھر سے بجا میں اب گجر

مشرکوں کا بیتِ اقدس میں رہے نہ جو شر

پھر صلاح الدین ایوبی کا تاباہ ہو قمر

باندھ لوسر پر کفن اب کامرانی کے لیے

ایک ہوں مسلم حرم کی پاسبانی کے لیے (26)

## حوالہ جات و حواشی

- (1) ضربِ کلیم، درکلیاتِ اقبال، ادارہ اہل قلم، لاہور، ص ۱۶۵
- (2) ايضاً، ص ۱۷۱
- (3) ايضاً، ص ۱۷۴
- (4) فلسطین۔ اردو ادب میں، مرتب فتحِ محمد ملک، مطبوعاتِ حرمت، راولپنڈی، فروری ۱۹۸۳ء، ص ۱۹۸۳
- ۱۵۷
- (5) ايضاً، ص ۱۵۸
- (6) ايضاً، ص ۱۶۲
- (7) ايضاً، ص ۱۶۲-۱۶۳
- (8) ايضاً، ص ۱۶۷-۱۶۸
- (9) ايضاً، ص ۱۷۲-۱۷۳
- (10) ايضاً، ص ۱۷۸
- (11) عنایتیں کیا کیا، منشورات، لاہور، تن، ص ۷۵، ۷۶
- (12) انقلاب انقلاب، رہبر پبلیکیشنز اردو بازار کراچی، ص ۱۹۹۵ء، ص ۲۰-۲۲
- (13) ايضاً، ص ۷۸
- (14) کلیات ماہر، القرانٹ پرائزرز، لاہور، ص ۱۹۹۳ء، ص ۸۸۵-۸۸۶
- (15) جنگ جاری ہے، اسلامک پبلیکیشنز لمبیڈ، لاہور، جولائی ۲۰۰۰ء، ص ۱۸۳
- (16) غیر مطبوعہ کلام، درخط بنا نام رقم (17) غیر مطبوعہ کلام، درخط بنا نام رقم
- (17) صبوحی، شمع علام علی ایڈنسنر، پرائیویٹ لمبیڈ پبلیکیشنز لاہور، ص ۱۹۹۷ء، ص ۵۲۹-۵۳۲
- (18) تحریک آزادی کشمیر: اردو ادب کے آئینے میں، مرتب، فتحِ محمد ملک، سنگ میل پبلیکیشنز، لاہور، ص ۱۹۹۷ء، ص ۵۲۹-۵۳۲
- (19) شوق شہادت زندہ ہے، گوہر پبلیکیشنز صادق آباد، نومبر ۱۹۹۳ء، ص ۲۱۲-۲۱۳
- (20) فلسطین، اردو ادب، ص ۱۷۸-۱۷۹
- (21) صلیب گر، اسٹڈی سرکل، کراچی، ۱۹۸۸ء، ص ۳۶
- (22) فلسطین، اردو ادب، ص ۱۸۲-۱۸۳
- (23) غیر مطبوعہ کلام، درخط بنا نام رقم
- (24) غیر مطبوعہ کلام، درخط بنا نام رقم
- (25) غیر مطبوعہ کلام، درخط بنا نام رقم
- (26) غیر مطبوعہ کلام، درخط بنا نام رقم